

Sirajutsav (Annual Cultural Function)

Dated: 01-04-2022

रिपोर्ट

आज दिनांक 01 अप्रैल 2022 को राजकीय महाविद्यालय बंजार में



'सिराजोत्सव' वार्षिक सांस्कृतिक कार्यक्रम का आयोजन धूमधाम से किया गया। इस कार्यक्रम में महाविद्यालय की प्राचार्या श्रीमति नीरज कपूर ने बतौर मुख्यातिथी शिरकत की। कार्यक्रम का शुभारंभ मुख्यातिथी द्वारा दीप प्रज्ज्वलित कर किया गया। तत्पश्चात् संगीत विभाग की छात्राओं ने सरस्वती

वंदना प्रस्तुत की। इसके बाद डॉ० जोगिन्द्र ठाकुर द्वारा मुख्यातिथी को पुष्पगुच्छ और समृति चिन्ह देकर सम्मानित किया गया। कार्यक्रम की शुरुआत हिन्दी एकल गायन से की गई। उसके बाद कार्यक्रमों की श्रृंखला में एकल नृत्य, लोक गीत, समूह नृत्य, पारम्परिक मॉडलिंग तथा लोक नृत्य प्रतियोगिताओं का आयोजन किया गया।



मुख्यातिथि ने अपने सम्बोधन में विद्यार्थियों से कहा कि हमें अपनी भारतीय संस्कृति के अनुकूल नैतिक मूल्यों का अनुसरण करना चाहिए ताकि हम नई पीढ़ी के लिए प्रेरणा स्रोत बन सकें। आधुनिक विज्ञान एवं तकनीकी विकास के युग में इस तरह के कार्यक्रमों का आयोजन महत्वपूर्ण है। भारतीय संस्कृति की विशेषता रही है कि जिसका आत्मिक पक्ष जितना निर्मल होगा उसका जीवन उतना खुशहाल होगा इसलिए हम सब का दायित्व है कि इस प्रकार के सांस्कृतिक कार्यक्रम नैतिक मूल्यों के अनुकूल हो ताकि भावी पीढ़ी के लिए प्रेरणा स्रोत बन सकें। अपनी संस्कृति के प्रति प्रतिबद्धता एवं समर्पण हम सब के लिए प्राणदायिनी शक्ति है।

कार्यक्रम के अन्त में परिणाम घोषित किए गए। हिन्दी गायन एकल में जितेन्द्र ठाकुर को प्रथम, यशवन्त को द्वितीय तथा गंगा देवी ने तृतीय स्थान प्राप्त किया। लोक गायन में लाल चन्द प्रथम, लवीशा राठौर द्वितीय तथा कमलेश कुमार ने तृतीय स्थान प्राप्त किया। एकल नृत्य में जानवी शर्मा ने प्रथम खिला ने द्वितीय तथा प्रेमलता ने तृतीय स्थान प्राप्त किया।



समूह नृत्य में गरीना एवं समूह ने प्रथम तथा बबीता एवं समूह ने द्वितीय स्थान प्राप्त किया। अन्त में लोकनृत्य प्रतियोगिता में एन.एस.एस. की नाटी को प्रथम तथा सरोजीनी एवं समूह को द्वितीय स्थान प्राप्त हुआ। मंच संचालन के लिए उज्ज्वल रॉयल तथा जानवी शर्मा को पुरस्कृत किया गया।



कार्यक्रम के अन्त में प्रो० नरेश कमल द्वारा मुख्यातिथी प्राचार्या श्रीमति नीरज कपूर तथा समस्त महाविद्यालय परिवार का कार्यक्रम में आने के लिए तथा सफल आयोजन के लिए धन्यावाद किया तथा इसके साथ ही राष्ट्रीय गान के साथ कार्यक्रम का अन्त किया गया।

N. K.
Principal
G. S. Degree College
Banjari, Dalt Nagar (H.P.)